

இனிமையான குழந்தைகளே - இப்பொழுது இது உங்களது கடைசிப் பிறவியாகும். எனவே பாவனமாக ஆகி வீடு செல்ல வேண்டும். பிறகு சத்யுகத்திலிருந்து சரித்திரம் திரும்ப நடைபெறும்.

கேள்வி:

வீடு வாசலை பராமரித்தபடியே எந்தவொரு அற்புதத்தை குழந்தைகளாகிய நீங்கள் தான் செய்ய முடியும்?

பதில்:

இல்லறத்தை பராமரித்தபடியே பழைய உலகத்தில் இருக்கும் பொழுது கூட அனைத்திலிருந்தும் பற்றை நீக்கி விடுவது. தேக உட்பட எதெல்லாம் பழைய விஷயங்கள் உள்ளனவோ, அவற்றை மறந்து விடுவது. இது குழந்தைகளாகிய உங்களது அற்புதம் ஆகும். இதற்குத் தான் சதோபிரதான சந்நியாசம் என்று கூறப்படுகிறது. இதை தந்தை தான் உங்களுக்குக் கற்பிக்கிறார். குழந்தைகளாகிய நீங்கள் இந்த கடைசிப் பிறவியில் தூய்மையாக இருப்பதற்கான உறுதி எடுக்கிறீர்கள். பிறகு 21 பிறவிகளுக்கு இந்த தூய்மை நிலையானதாக ஆகி விடுகிறது. இப்பேர்ப்பட்ட அற்புதம் வேறு யாருமே செய்ய முடியாது.

பாடல்:

தந்தையும் நீயே, தாயும் நீயே....

ஓம் சாந்தி.

குழந்தைகளுக்கு ஓம் சாந்தி என்பதன் பொருள் முற்றிலும் சுலபமாக புரிய வைக்கப்படுகிறது. ஒவ்வொரு விஷயமும் சகஜமானதாகும். சுலபமாக இராஜ்யத்தை அடைகிறீர்கள். எங்கு இருக்கும் இராஜ்யம்? சத்யுகத்திற்கானது ஆகும். அதற்கு ஜீவன் முக்தி என்று கூறப்படுகிறது. அங்கு இராவணனினுடைய இந்த பூதங்கள் இருப்பதில்லை. யாருக்காவது கோபம் வரும்பொழுது உனக்குள் இந்த பூதம் இருக்கிறது என்று கூறப்படுகிறது. நல்லது. ஓம் என்பதன் பொருள், நான் ஆத்மா, பிறகு எனது உடல் என்பது குழந்தைகளுக்கு புரிய வைக்கப்பட்டுள்ளது. ஒவ்வொரு சரீரம் என்ற இரதத்திலும் ஆத்மா என்ற சாரதி அமர்ந்து உள்ளார். ஆத்மாவின் பலத்தினாலே இந்த இரதம் இயங்குகிறது. ஆத்மா இந்த உடலை அடிக்கடி எடுக்க வேண்டியும், விட வேண்டியும் வருகிறது. பாரதம் இப்பொழுது துக்கதாமமாக உள்ளது என்பதையோ குழந்தைகள் அறிந்துள்ளார்கள். அரை கல்பத்திற்கு முன்பு சுகதாமமாக இருந்தது. (ஆல்மைட்டி) சர்வ வல்லமையுள்ள அரசாங்கம் இருந்தது. ஏனெனில் ஆல்மைட்டி (அத்தாரிட்டி) சர்வ சக்திவானான தந்தை பாரதத்தில் தேவதைகளின் இராஜ்யத்தை ஸ்தாபனை செய்தார். அங்கு ஒரு தர்மம் இருந்தது. இன்றிலிருந்து 5 ஆயிரம் வருடங்களுக்கு முன்பு மிகச் சரியாக இலட்சுமி நாராயணரின் இராஜ்யம் இருந்தது. அந்த இராஜ்யத்தை ஸ்தாபனை செய்பவர் அவசியம் தந்தையாக இருந்திருக்க கூடும். தந்தையிடமிருந்து அவர்களுக்கு ஆஸ்தி கிடைத்திருக்கிறது. அவர்களது ஆத்மா 84 பிறவிகளின் சக்கரம் சுற்றியுள்ளது. பாரதவாசிகள் தான் இந்த வர்ணங்களில் வருகிறார்கள். இப்பொழுது சூத்திர வர்ணத்தில் இருக்கிறார்கள். சூத்திர வர்ணத்திற்குப் பிறகு சர்வோத்தம பிராமண வர்ணம் வருகிறது. பிராமண வர்ணம் என்றால் பிரம்மாவின் முகவம்சாவளி ஆவார்கள். பிரஜாபிதா பிரம்மாவிற்கு அவசியம் தத்து எடுக்கப்பட்ட குழந்தைகள் இருப்பார்கள். பாரதம் பூஜைக்குரியதாக இருந்தது. இப்பொழுது பூசாரி ஆகும். தந்தையோ என்றைக்குமே பூஜைக்குரியவர் ஆவார். பதீதர்களை (தூய்மையற்றவர்களை) பாவனமாக ஆக்க அவர் அவசியம் வருகிறார். சத்யுகம் என்பது பாவன உலகம் ஆகும். சத்யுகத்தில் பதீத பாவனி கங்கை என்ற இந்தப் பெயரே இருக்காது. ஏனெனில் அது இருப்பதே பாவன உலகமாக. அனைவரும் புண்ணிய ஆத்மாக்கள் ஆவார்கள். பாவ ஆத்மா யாருமே கிடையாது. கலியுகத்தில் பிறகு யாருமே புண்ணிய ஆத்மா கிடையாது. எல்லாருமே பாவ ஆத்மாக்கள் ஆவார்கள். புண்ணிய ஆத்மா என்று தூய்மையானோருக்கு கூறப்படுகிறது. பாரதத்தில் தான் நிறைய தான் புண்ணியம் செய்கிறார்கள். இச்சமயத்தில் தந்தை வரும் பொழுது அவர் மீது பலி ஏறுகிறார்கள். சந்நியாசிகளோ வீடு வாசலை விட்டு விட்டுப் போய் விடுகிறார்கள். இங்கோ பாபா இவை எல்லாமே உங்களுடையது என்று கூறுகிறார்கள். நீங்கள் சத்யுகத்தில் எங்களுக்கு ஏராளமான செல்வம் கொடுத்திருந்தீர்கள். பிறகு மாயை சோழி போல ஆக்கி விட்டுள்ளது. இப்பொழுது இந்த ஆத்மா கூட தூய்மையற்றதாக (பதீதமாக) ஆகி விட்டுள்ளது. உடல், மனம், பொருள் எல்லாமே தூய்மையற்றதாக (பதீதமாக) உள்ளது. ஆத்மா முதன் முதலில் தூய்மையாக இருக்கிறது. பிறகு பாகம் ஏற்று நடித்து நடித்து பதீதமாக ஆகி விடுகிறது. கோல்டன்,

சில்வர் . தங்கம், வெள்ளி போன்ற இந்த நிலைகளில் மனிதர்கள் அவசியம் வர வேண்டி உள்ளது. முழு சக்கரத்தைச் சுற்றி வந்து கடைசியில் தமோபிர தானமாக, போலி நகையாக ஆக வேண்டி உள்ளது. அனைத்து ஆத்மாக்கள் இறைவனைப் பற்றி பொய் பேசிக் கொண்டே இருக்கிறார்கள். ஏனெனில் இறைவன் எங்கும் நிறைந்தவர் என்று அவர்களுக்கு கற்பிக்கப்பட்டுள்ளது. தந்தையும் நீயே, தாயும் நீயே என்று பாடவும் செய்கிறார்கள். இலட்சுமி நாராயணருக்கு முன்னால் கூட சென்று இந்த மகிமை பாடுகிறார்கள். ஆனால் அவர்களுக்கோ அவர்களுக்கென்று ஒரு ஆண் குழந்தை, ஒரு பெண் குழந்தை இருக்கும். எப்படி இராஜா இராணிக்கு சுகம் இருக்குமோ, அவ்வாறே சுகம் குழந்தைகளுக்கும் இருக்கும். எல்லாருக்கும் அளவற்ற சுகம் இருக்கும். இப்பொழுதோ அவர்கள் 84வது கடைசி பிறவியில் இருக்கிறார்கள். அளவற்ற துக்கம் உள்ளது. இப்பொழுது மீண்டும் உங்களுக்கு இராஜயோகம் கற்பிக்கிறேன் என்று தந்தை கூறுகிறார். இந்த இரதத்தில் சாரதியாக ஆத்மா அமர்ந்துள்ளார் என்று குழந்தை களுக்குப் புரிய வைக்கப்பட்டுள்ளது. இந்த சாரதி முதலில் 16 கலை சம்பூர்ணமாக இருந்தார். இப்பொழுது எந்த கலையும் இல்லை. நிர்க்குணமானவனான என்னிடம் இப்பொழுது எந்த குணமும் இல்லை என்று கூறவும் செய்கிறார்கள். நீங்களே இரக்கம் காட்டுங்கள் .. அதாவது கருணை புரியுங்கள். யாரிடமும் குணம் இல்லை. முற்றிலுமே துக்கமுற்றவர்களாக, பதீதமாக இருக்கிறார்கள். அதனால் தான் கங்கையில் பாவனமாக ஆவதற்கு போகிறார்கள். சத்யுகத்தில் அவ்வாறு செய்வதில்லை. நதியோ அதுவே தான் அல்லவா? மற்றபடி, ஆம் இச்சமயம் ஒவ்வொரு பொருளும் தமோபிரதானமாக உள்ளது என்று கூறுவோம். சத்யுகத்தில் நதிகள் கூட மிகவும் சுத்தமாக, தூய்மையாக இருக்கும். நதிகளில் குப்பை கூளம் எதுவும் இருப்பதில்லை. இங்கோ பாருங்கள் குப்பைகள் படிந்து கொண்டே இருக்கின்றன! கடலில் முழு அசுத்தமும் போகிறது. சத்யுகத்தில் அவ்வாறு ஆக முடியாது. சட்டம் கிடையாது. எல்லாப் பொருட்களும் தூய்மையாக இருக்கும். எனவே இப்பொழுது அனைவருக்கும் இது கடைசி பிறவி ஆகும் என்பதை தந்தை புரிய வைக்கிறார். நாடகம் முடிவடைகிறது. இந்த நாடகத்தின் எல்லையே 5 ஆயிரம் வருடங்கள் ஆகும். இதை நிராகார சிவபாபா புரிய வைக்கிறார். அவர் நிராகாரமானவர். எல்லாவற்றையும் விட உயர்ந்த பரந்தாமத்தில் இருப்பவர் ஆவார். பரந்தாமத்திலிருந்து தான் நாம் அனைவரும் வந்துள்ளோம். இப்பொழுது கலியுக முடிவில் நாடகம் முடிவடைந்து மீண்டும் சரித்திரம் திரும்ப (ரிபீட்) நடை பெறுகிறது. மனிதர்கள் படித்தபடியே வந்திருக்கும் அந்த கீதை ஆகிய சாஸ்திரங்கள் அனைத்துமே துவாபர முதல் உருவாகின்றன. இந்த ஞானமோ மறைந்து போய் விடுகிறது. யாருமே இராஜயோகம் கற்பிக்க முடியாது. அவர்களுடைய நினைவார்த்தத்திற்கான புத்தகங்களை உருவாக்கு கின்றனர். சுயம் அவர்களோ மறு பிறவிகளில் வர ஆரம்பிக்கிறார்கள். அவர்களுடைய நினைவார்த்த புத்தகங்கள் இருக்க ஆரம்பமாயின. இப்பொழுது சங்கமத்தில் தேவி தேவதா தர்மத்தின் ஸ்தாபனை ஆகிறது. தந்தை வந்து இந்த இரதத்தில் வீற்றிருக்கிறார். குதிரை வண்டியின் விசயம் கிடையாது. இந்த இரதத்தில் சாதாரண வயோதிக உடலில் பிரவேசம் செய்கிறார். அவர் சாரதி ஆவார். பிரம்மா மூலமாக பிராமணர்களைப் படைத்தார் என்று பாடவும் படுகிறது. இவர்கள் முகவம்சாவளி பிராமணர்கள் ஆவார்கள். எல்லாக் குழந்தைகளும் நாங்கள் பிரம்மாவின் முக வம்சாவளி பி.கே. ஆவோம் என்று கூறுகிறார்கள். இந்த பிரம்மா கூட தத்து எடுக்கப்பட்டவர் ஆவார். நான் இந்த இரதத்தில் சாரதி ஆகிறேன் என்று தந்தை சுயம் கூறுகிறார். இவருக்கு ஞானம் அளிக்கிறேன். இவர் மூலமாக ஆரம்பம் செய்கிறேன். தாய்மார்களுக்கு கலசம் கொடுக்கிறேன். இவர் கூட தாய் ஆகிறார் அல்லவா? முதன் முதலில் இவர் ஆகிறார். பிறகு நீங்கள் ஆகிறீர்கள். இவருக்குள்ளேயோ அவர் வீற்றிருக்கிறார். ஆனால் முன்னால் யாருக்கு கூறுவது? பிறகு ஆத்மாக்களிடம் அமர்ந்து உரையாடுகிறார். வேறு எந்தவொரு வித்துவான் ஆகியோர் கூட நான் உங்களது தந்தை ஆவேன் என்று இது போல ஆத்மாக்களிடம் உரையாடுபவர்களாக இருக்க மாட்டார்கள். ஆத்மாக்களாகிய நீங்கள் நிராகாரமானவர்கள் ஆவீர்கள். நான் கூட நிராகாரமானவன் ஆவேன். நான் ஞானக் கடல், சொர்க்கத்தின் படைப்புக்கர்த்தா ஆவேன். நான் நரகத்தை படைப்பதில்லை. இதுவோ இராவணன் மாயை. நரகமாக ஆக்குகிறது. நான் இருப்பதே படைப்பு கர்த்தாவாக. எனவே அவசியம் சொர்க்கத்தை தான் அமைப்பேன் என்று தந்தை கூறுகிறார். பாரதவாசிகளாகிய நீங்கள் சொர்க்கவாசியாக இருந்தீர்கள். இப்பொழுது நரகவாசி ஆகி உள்ளீர்கள். இராவணன் நரகவாசியாக ஆக்கினான். ஏனெனில் ஆத்மா இராவணனின் வழி படி நடக்கிறது. இச்சமயத்தில் ஆத்மாக்களாகிய நீங்கள் இராமரான சிவபாபா ஸ்ரீஸ்ரீயின் ஸ்ரீமத் படி நடக்கிறீர்கள்.

இப்பொழுது எல்லாருடைய பாகம் முடிவடைந்து விட்டது என்று தந்தை புரிய வைக்கிறார். எல்லா ஆத்மாக்களும் ஒன்றாக இருப்பார்கள். எல்லாரும் வந்து விட்ட பிறகு செல்வது ஆரம்பமாகும். பிறகு விநாசம் ஆரம்பமாகி விடும். பாரதத்தில் இப்பொழுது அநேக தர்மங்கள் உள்ளன. ஒரே ஒரு ஆதி சனாதன தேவி தேவதா தர்மம் இப்பொழுது இல்லை. யாருமே தங்களை தேவதை என்று கூறுவதில்லை.

தேவதைகளின் மகிமை கூட சர்வகுண சம்பன்ன .. என்று பாடி உள்ளார்கள். பிறகு தங்களை நாங்கள் நீசன், பாவி.. என்று கூறுவார்கள். யார் சதோபிரதான பூஜைக்குரியவர்களாக இருந்தார்களோ அவர்கள் தமோபிரதான பூசாரி ஆகி விடுகிறார்கள். துவாபர முதற்கொண்டு இராவணனின் இராஜ்யம் ஆரம்பமாகிறது. இராம இராஜ்யம் என்பது பிரம்மாவின் பகல். இராவண இராஜ்யம் என்பது பிரம்மாவின் இரவு. இப்பொழுது தந்தை எப்பொழுது வர வேண்டும். பிரம்மாவின் இரவு முடிவடைந்து விடும் பொழுது தான் வருவார் அல்லவா? மேலும் இதே பிரம்மாவின் உடலில் வர வேண்டி உள்ளது. அப்பொழுது தான் பிரம்மா மூலம் பிராமணர்கள் பிறப்பார்கள். அந்த பிராமணர்களுக்கு இராஜ்யோகம் கற்பிக்கிறார். எந்தவொரு ஆகாரி அல்லது சாகாரி அல்லது நிராகார சித்திரமாக இருந்தாலும் சரி அவற்றை நீங்கள் நினைவு செய்யக் கூடாது. உங்களுக்கோ இலட்சியம் கொடுக்கப்படுகிறது. மனிதர்களோ படத்தைப் பார்த்து நினைவு செய்கிறார்கள். சித்திரங்களைப் பார்ப்பதை நிறுத்தி விடுங்கள் என்று பாபா கூறுகிறார். இது பக்தி மார்க்கம் ஆகும். இப்பொழுதோ ஆத்மாக்களாகிய நீங்கள் என்னிடம் திரும்பி வர வேண்டி உள்ளது. பாவங்களின் சுமை தலை மீது நிறைய உள்ளது. அப்படி இன்றி கர்ப்ப சிறையில் ஒவ்வொரு பிறவியின் பாவங்கள் முடிந்து போய் விடுகின்றன என்பதல்ல. கொஞ்சம் முடிந்து போய் விடுகிறது. கொஞ்சம் இருந்து விடுகிறது. இப்பொழுது நான் வழிகாட்டி ஆகி வந்துள்ளேன். இச்சமயம் அனைத்து ஆத்மாக்களும் மாயாவின் வழிபடி நடக்கிறார்கள். /பரமாத்மாவை (சர்வ வியாபி) எங்கும் நிறைந்தவர் என்று கூறுவது மாயையின் வழி ஆகும். சில சமயங்களில் சர்வவியாபி என்று கூறுகிறார்கள். சில சமயங்களில் 24 அவதாரங்கள் எடுக்கிறார் என்று கூறுகிறார்கள். நான் எங்கே சர்வவியாபியாக இருக்கிறேன் என்று தந்தை கூறுகிறார். நானோ இருப்பதே பதீத பாவனராக. சொர்க்கத்தின் படைப்புக்கர்த்தாவாக. எனது தொழிலே நரகத்தை சொர்க்கமாக ஆக்குவது. இராம இராஜ்யம் வேண்டும் என்று காந்தி விரும்பி இருந்தார். இப்பொழுது ஆல்மைட்டி இராஜ்யம் வேண்டும். ஒரு மதம் இருக்க வேண்டும் என்று கூறுகிறார்கள். சொர்க்கத்திலோ இருப்பதே ஒரு தர்மம், ஒரு இராஜ்யம். அங்கு எந்தவொரு பிரிவினையும் இருக்கவில்லை. நான் இந்த உலகத்திற்கு அதிபதி ஆவதில்லை என்று தந்தை கூறுகிறார். உங்களை ஆக்குகிறேன். பிறகு இராவணன் வந்து உங்களிடமிருந்து இராஜ்யத்தைப் பறிக்கிறான். இப்பொழுது எல்லாருமே தமோ பிரதானமாக, கல்புத்தியாக இருக்கிறார்கள். சத்யுகத்தில் தங்குபுத்தியாக இருப்பார்கள். இதை தந்தை புரிய வைக்கிறார். சாரதி அமர்ந்துள்ளார். ஆத்மா தான் பேசுகிறார். ஆக இவரது ஆத்மா கூட கேட்கிறார். குழந்தைகளே யாருடைய உடலையும் (சித்திரம்) பார்க்காதீர்கள். என் ஒருவனை நினைவு செய்யுங்கள். புத்தியை மேலே தொங்குமாறு செய்யுங்கள் என்று கூறுகிறார். எங்கு செல்ல வேண்டுமோ அதையே தான் நினைவு செய்ய வேண்டும். ஒரு தந்தையைத் தவிர வேறு யாரும் இல்லை. அவரே உண்மையான தலைவன் ஆவார். உண்மையைக் கூறுபவர். எனவே நீங்கள் எந்தவொரு சித்திரத்தையும் (சரீரம்) நினைவு செய்யக் கூடாது. இந்த சிவனினுடைய சித்திரம் உள்ளது. அதன் மீது கூட தியானம் செய்வதல்ல. ஏனெனில் சிவனோ அப்படியில்லை. ஆத்மாக்களாகிய நாம் எப்படி இருக்கிறோமோ அதே போல அவர் பரம ஆத்மா ஆவார். எப்படி ஆத்மா புருவ மத்தியில் இருக்கிறதோ அதே போல சிறிது இடம் ஆத்மாவிற்கு பக்கத்தில் எடுத்துக் கொண்டு அமர்ந்து விடுகிறேன் என்று பாபாவும் கூறுகிறார். சாரதி ஆகி இவருக்கு அமர்ந்து ஞானம் கொடுக்கிறேன். இவரது ஆத்மாவில் ஞானம் இருக்கவில்லை. பதீதமாக தூய்மையற்றவராக இருந்தார். எப்படி இவரது ஆத்மா சாரதி ஆகி சரீரத்தின் மூலமாக பேசுகிறார். அதே போல நான் கூட இந்த உறுப்புக்கள் மூலமாக பேசுகிறேன். இல்லையென்றால் நான் எப்படிப் புரிய வைப்பேன்? பிராமணர்களைப் படைப்பதற்காக அவசியம் பிரம்மா வேண்டும். அந்த பிரம்மா பிறகு நாராயணனாக ஆவார். இப்பொழுது நீங்கள் பிரம்மாவின் குழந்தைகள் ஆவீர்கள். பிறகு சூரியவம்சத்தில் ஸ்ரீநாராயணரின் குடும்பத்தில் வந்து விடுவீர்கள். இந்த சாஸ்திரங்கள் அனைத்தும் பக்தி மார்க்கத்தினுடையது ஆகும். மீண்டும் இவையே அமையும் என்று குழந்தைகளுக்கு புரிய வைக்கப்பட்டுள்ளது. அதைப் படித்து படித்து தமோபிரதானமாக ஆகி விடுகிறார்கள். சத்யுகத்திலிருந்து திரேதா ஆகிறது. திரேதாவிலிருந்து துவாபரம் கயுகம் ஆகியது. பதீதர்களாக ஆனீர்கள். அப்பொழுது தான் பதீத பாவனர் வந்து பாவனமாக ஆக்குவார் இல்லையா? சாஸ்திரங்கள் யாரையும் பாவனமாக ஆக்க முடியாது. இப்பொழுதோ முற்றிலுமே ஏழையாக ஆகி விட்டுள்ளார்கள். சண்டையிட்டு கொண்டே இருக்கிறார்கள். குரங்கை விடவும் கேவலமாக இருக்கிறார்கள். குரங்கிடம் 5 விகாரங்கள் மிகவும் கடுமையாக இருக்கும். தேக அகங்காரம் கூட குரங்கிடம் இருப்பது போல வேறு யாரிடமும் இருக்காது. காமம், கோபம், மோகம் - எல்லா விகாரங்களுமே குரங்கிடம் எப்படி இருக்கிறது என்றால் கேட்கவே வேண்டாம். குட்டி இறந்து விட்டது என்றால் அதனுடைய எலும்புகளைக் கூட விடாது. மனிதர்கள் கூட தற்காலத்தில் அப்படி இருக்கிறார்கள். குழந்தை இறந்து விட்டது என்றால் 6-8 மாதங்கள் அழுது கொண்டே இருப்பார்கள். கத்யுகத்திலோ அகால மரணம் ஏற்படுவது இல்லை. யாரும் அழுது புலம்புவதும் இல்லை. அங்கு எந்தவொரு சாத்தானும் இருப்பதில்லை. தந்தை இச்சமயம் குழந்தைகளிடம் பேசிக் கொண்டு

இருக்கிறார். வீடு வாசலையும் தாராளமாகப் பராமரியுங்கள். அதில் இருந்தபடியே சந்நியாசிகள் கூட செய்ய முடியாத அப்பேர்ப்பட்ட அற்புதத்தை செய்து காண்பியுங்கள். இந்த சதோபிரதான சந்நியாசத்தை பரமாத்மா தான் கற்பிக்கிறார். இந்தப் பழைய உலகம் இப்பொழுது முடிவடைகிறது என்று கூறுகிறார். எனவே இதன் மீதுள்ள பற்றை நீக்குங்கள். எல்லாரும் திரும்ப வர வேண்டி உள்ளது. தேக சகிதம் பழைய பொருட்கள் அனைத்தையும் மறந்து விடுங்கள். இந்த 5 விகாரங்களை எனக்கு கொடுத்து விடுங்கள். ஒரு வேளை அபவித்திரமாக (தூய்மையற்றவராக) ஆனீர்கள் என்றால் பவித்திரமான உலகத்தில் வர முடியாமல் போய் விடுவீர்கள். இந்தக் கடைசி பிறவிக்காக தந்தையிடம் உறுதி கொடுங்கள். பிறகோ தூய்மை நிலையானதாக ஆகியே விடும். 63 பிறவிகள் நீங்கள் விகாரங்களில் மூழ்கி ஒரேயடியாக அசுத்தமாக ஆகி விட்டுள்ளீர்கள். உங்களது தர்மம், கர்மத்தை மறந்து விட்டுள்ளீர்கள். இந்து தர்மம் என்று கூறிக் கொண்டே இருக்கிறீர்கள். நீங்களோ அறிவியாக ஆகி விட்டுள்ளீர்கள் என்று தந்தை கூறுகிறார். பாரதம் சொர்க்கமாக இருக்கும் பொழுது நாமே தான் தேவதையாக இருந்தோம் என்பதை ஏன் புரிந்து கொள்வதில்லை.? நான் உங்களுக்கு இராஜயோகம் கற்பித்திருந்தேன். நீங்கள் பிறகு கிருஷ்ணன் அனைவருக்கும் தந்தை, சொர்க்கத்தின் படைப்புக்கர்த்தா என்று கூறுகிறீர்கள். தந்தையோ நிராகாரமானவர். அனைத்து ஆத்மாக்களுக்கும் தந்தை ஆவார். பிறகு அவருக்கு போய் சர்வவியாபி (எங்கும் நிறைந்தவர்) என்று கூறுகிறீர்கள். நீங்கள் உங்களது தந்தைக்கு நிந்தனை செய்கிறீர்கள். சிவசங்கரனை ஒன்று சேர்த்து விட்டுள்ளீர்கள். எவ்வளவு நிந்தனை செய்து விட்டுள்ளீர்கள்! சிவனோ பரமாத்மா ஆவார். கூறுகிறார், நான் வருவதே தேவி தேவதா தர்மத்தை ஸ்தாபனை செய்ய. பிறகு விஷ்ணுவின் இரண்டு ரூபமான இலட்சுமி நாராயணர் ஆட்சி புரிவார்கள். உண்மையான கண்டத்தை ஸ்தாபனை செய்பவர் ஒரே ஒரு சத்குரு ஆவார். அவர் இந்த இரதத்தில் சாரதியாக இருக்கிறார். இதற்கு நந்தி வாகனம் என்று கூட கூறுகிறார்கள். பாகிரதன் என்று கூட கூறுகிறார்கள். உங்களை போர்க்களத்தில் மாயை மீது வெற்றி அடையுமாறு செய்வதற்காக நான் இந்த இரதத்தில் வந்துள்ளேன் என்று அர்ஜுனர்களாகிய உங்களிடம் கூறுகிறார். சத்யுகத்தில் இராவணன் இருப்பதும் இல்லை, அவனை எரிப்பதும் இல்லை. இப்பொழுதோ இராவணனை எரித்துக் கொண்டே இருப்பார்கள். நல்லது.

இனிமையிலும் இனிமையான காணாமல் போய் வெகுகாலம் கழித்துக் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு, ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. எந்தவொரு சித்திரத்தையும் நினைவு செய்யக் கூடாது. விசித்திரமான (உடலற்ற) தந்தையை புத்தியால் நினைவு செய்ய வேண்டும். புத்தியோகத்தை மேலே தொங்குமாறு செய்ய வேண்டும்.
2. வீடு திரும்பிச் செல்ல வேண்டும். எனவே தேக சகிதம் எல்லா பழைய பொருட்களின் மீதுள்ள பற்றை நீக்கி விட வேண்டும். சம்பூர்ண பாவனம் ஆக வேண்டும்.

வரதானம்:

சம்ஸ்காரங்களை நீக்குவதிலும், சம்ஸ்காரங்களில் ஒத்துப் போவதிலும் எவர் ரெடியாக இருக்கக் கூடிய ஆன்மீக சேவாதாரி ஆவீர்களாக.

எப்படி ஸ்தூல சேவையில் எப்பொழுதும் எவர் ரெடியாக இருக்கிறீர்கள், எங்கு அழைப்பு கிடைக்கிறதோ அங்கு போய் சேர்ந்து விடுகிறீர்கள் அதே போல மனதிலும் கூட என்ன சங்கல்பம் தாரணை செய்ய விரும்புகிறீர்களோ அதில் கூட எவ்ரெடியாக இருங்கள். என்ன யோசிக்கிறீர்களோ அதே நேரத்தில் அவற்றை செய்யுங்கள். ஆன்மீக சேவாதாரி குழந்தைகள், ஆன்மீக சம்பந்தம் மற்றும் தொடர்பை கடைப்பிடிப்பதில் எவர் ரெடி. அவர்களுக்கு சம்ஸ்காரத்தை நீக்குவதில் அல்லது சம்ஸ்காரங்களில் ஒத்துப் போவதில் நேரம் பிடிக்காது. எப்படி தந்தையின் சம்ஸ்காரமோ அப்படியே உங்களுடைய சம்ஸ்காரமும் இருக்கட்டும். இந்த சம்ஸ்காரங்களில் ஒத்து போவது பெரியதிலும் பெரிய நடனம் ஆகும்.

சுலோகன்:

(ப்யூரிட்டி) தூய்மையின் (ராயல்டி) கம்பீரத் தன்மையை அனுபவம் செய்வது மற்றும் செய்விப்பதுவே ராயலான ஆத்மாவின் அடையாளம் ஆகும்.